




**ንምንታይከ ነቲ ሕያው ምስ ምውታት ትደልዶኦ ኣሎኻን? ንሱስ ተንሢኡ ኢዩ። ኣብ'ዚ የሎን። (ሉቃስ 24፣4-5)**

**ርሑስ በዓል ፋሲካ ይግበረልና። ኣሜን።**



# ብሥራት መድኃኔ ዓለም

መድኃኔ ዓለም ካብሊካዊት ቤተክርስቲያን ሥርዓተ ግዕዝ

መልእኸቲ ቆሞስ

ንምንታይከ ነቲ ሕያው ምስ ምውታት ትደልዶኦ ኣሎኻን? ንሱስ ተንሢኡ ኢዩ። ኣብ'ዚ የሎን። (ሉቃስ 24፣4-5)

መውጽኢ


(1) መልእኸቲ ቆሞስና

(2) መኣዲ ቃለ-እግዚአብሔር

(3) ብሥራት (ደሃይ)

(4) መደብ ቁምስና

(5) ቤት ትምህርቲ ሰንበት  
Medhanie Alem  
Sunday School  
(MASS)



**ዝ**ኸበርኩም ምእመናን ደብረ መድኃኔ ዓለም፤

**ብ**መጀመርታ ካብ እግዚአብሔር ኣበናን፤ ካብ ጎይታና ኢየሱስ ክርስቶስን ጸጋን ሰላምን ምሳኻትኩም ይኹን እንዳበልኩ ክርስቶስ ሰላምታይን ጽቡቕ ትምህርታይን እግልጸልኩም። ቀጺለ ድሕሪ ናይ 40 መዓልታት ጸምን ጸሎትን እንሆ እምበኣር ብጸጋ እግዚአብሔር ናብ ትንሣኤ ክርስቶስ ከነበዕል ንቐራረብ ኣሎናም፤ ደጊመ እግዚአብሔር ብትሣኤ ዘፍቐሮ ወዱ ንነፍሲ ወከፍና ክበጽሕ፤ እቲ ዘድልየና ጸጋታት ክዕድለና ትምህርታይ ኣግልጸኩም።

**ኢ**ብ ብሉይ ኪዳን ምስ እንምልከት ድሕነት ድሮ እግዚአብሔር ንሱብ ክፈጥር እንከሎ ኣብ መደቡ ዝነበረ ኢዩ። ንቐዳሞት ወለድና ትእዛዝ ክህበም እንከሎ ካብ መጀመርያ ኣብ ውሽጢም ፍጹማን ከምዘይነበሩ ኢዩ ዘርኢ። ሰብ ኣብ ቐሪና መገዲ ደው ቢሉ ብፈተናታት ተሸነፈ። ብናጽነቱ ኣንጻር መደብ እግዚአብሔር ተላዒሉ ንዕላማኡ ኣብ ካልእ ክፍድዮ ሃቐነ። ንእግዚአብሔር ከም ምንጩ ገቢሩ ብዘይምቐባሉ ምስቲ ናይ መጨረስታ ዕላምኡ ከራኹብ ዝነበሮ ርክብ ኣቐረጸ። ኣብ ውሽጢ ነፍሱን ምስ ዝሓለፈ ርክቡን ምስ ካልኣት ሰባትን ምስ ኩሉ ሥነፍጥረትን ክገዝእ ዝነበሮ ቐኑዕ ሥርዓት ክፍርስ ይርከብ።

**ሰ**ብ ከምዚ ቢሉ ሃውተቱ ካብ እግዚአብሔር ሪሒቐ ክነበር ዘይከኣል ኢዩ ነይሩ። ናይ እግዚአብሔር ምትእትታው ግድን ኣድለየ። ፈቃር እግዚአብሔር ነቲ ሓደ ወዱ ይልእኹ። “ብቲ ሓደ ወዱ ዝኣመነ ዘበሉ ኹሉ ናይ ዘልዓለም ሕይወት ክረከብ እምበር ከይጠፍእሲ ኣምሳኽ ንወዱ በጃ ክሳብ ዝህብ ንዓለም ክሳብ ክንድዚ ኣፍቐራ” (ዮሐ 3፣16)።

**ዝ**ኸበርኩም ሕዝበ ክርስትያን ሎሚ ነዚ ፋሲካ ከነበዕል እንከሎና ትርጉም ፋሲካ ክርድኣናን ይግባእ። ፋሲካ ማለት ብሓጺና ‘ምስጋር’ ማለት ኢዩ። ካብቲ ሕማቕ መገዲ ናብቲ ቐኑዕ መገዲ ብንስሓ ካብ ሓጢአትካ ብምጻሕ ካብ ሞት ናብ ሕይወት እንሰጋገረሉ ግዜን ወቕትን ኢዩ። ኣብ መዝገብ ኣዋርሕ ሥርዓተ ኣምልኮና እቲ ዝለዓለ ቅዱስ እዋን ከይኑ ክሳብ ጳጳሲጦስ ንሓምሳ መዓልታት ብኣስተንትኖ ንብዕሎ።

**ኃ**ዚ ንኸንገብር እምበኣር ናብቲ ምንጩ ሕይወትና ዝኹን ክርስቶስ ከንምለስ ኣሎና። ነዚ ኹሉ ክንገብር እግዚአብሔር ባዕሉ ብጸጋኡ ይሓግዘና። ንጉሥ ሰላም ክርስቶስ ብትንሣኤኡ ይተዓረቐና። ክርስቶስ ተንሥኡ ሙታን ... ኮነ ፍሱሓ ወሰላም።

**ሰ**ላምን ቐሳነትን የውርደልና። ርሑስ በዓል ፋሲካ ይግበረልና። ኣሜን።

**እ**ግዚአብሔር ሰለኹሉ ነገር ይባረኽ። ኣሜን። ኣባ ሓንስ ተስፋጋብር

### መኣዲ ቃለ-እግዚአብሔር

ፍቅራት ሕዝብ እግዚአብሔር ሎሚውን “ሰብ ብእንጀራ ጥራይ ኣይነብርን” (ማቴ 4:4)። ምእንትዚ ነቲ ኣቐዲሙ ዝወሃበና ንባባት ሰናብቲ ብጸሎትን ኣስተንትኖን ብምንባብ ኣብ መኣዲ ቃለ-እግዚአብሔር ክንግብ፣ ኣይልን ሕይወትን ክረክብ ኣሎና። ኣብ ንባብ ሕያዎ ቻሉን ጸሎትን እግዚአብሔር በዚ ቃሉ “ንዓይ፣ ንዓና፣ ንስድራቤትና፣ ንሃገርና፣ ንዓለማና” እንታይ ይብለኒ ይብለና ኣሎ ቢልና ክንሓትት ንክእል። እንሆ ንባባት ቃለ-እግዚአብሔር ምስ ወርሐዊ መደባት ስርዓት ኣምልኹናን ሰዓታቱን።



**5 ሚያዝያ 2015 ... ሆሳና**  
ሰዓት 2፣30 ድቐ.



ንባባት፡-  
ዕብ 9፣11-ፍጻሜ  
1 ጴጥ 4፣1-11  
ዮሐ 12፣12-20

**9 ሚያዝያ 2015 ... ጸሎተ ሓሙስ**  
ሰዓት፡ 6:30 ድቐ

ሕጽብተ እግሪ ንሕጻናት  
ንባባት፡-  
1 ቆሮ 1፡ 22-30  
1 ጴጥ 2፡ 12-25  
ሉቃ 22፡ 1-30

**10 ሚያዝያ 2015 ... ዓርቢ ስቕለት**  
ስግደት (ክርያላይሱን)  
ሰዓት፡ 1፣30 - 6፣00 ድቐ.

**11 ሚያዝያ 2015 ... ትንሣኤ (ፋሲካ)**  
(ቀዳም ምሽት)  
ሰዓት 8፣00 ድቐ.

ንባባት፡  
1 ቆሮ 15፣20-41  
1 ጴጥ 3፣15 - ፍጻሜ  
ዮሐ 20፣1-18

መደብና ብዋዜማ ማህሌት ንጅምር። ቀጸሉ ኣብ ቀጽሪ ቤተክርስቲያን ዑደት ክህልወና ኢዩ። ንዑደት ዝኸውን ሸምዓ ዝኣክል ቀሪብና ስለዘለና ኣይትማልኡ። ብመስዋዕተ ቅዳሴ ከኣ በዓልና ይዘዘም።

**19 ሚያዝያ 2015 ... ዳግማይ ትንሣኤ**  
በዓለ ማሕበር ሱብ ኤማሁስ  
ሰዓት፡ 2:30 ድቐ

ንባባት፡  
ኤፌ 11፣3-ፍጻሜ  
1 ዮሐ 2፣7-17  
ዮሐ 20፣27-ፍጻሜ

**26 ሚያዚያ 2015**  
ሰዓት፡ 2:30 ድቐ.  
ንባባት፡  
ቆላ 11፣6-13  
1 ዮሐ 2፣20-ፍጻሜ  
ዮሐ 6፣35-52

ኣብ ሰንበት 12 ሚያዝያ 2015 መደብ ቅዳሴን ትምህርተ-ሰንበትን ዮብልናን።

### ብሥራት (ደሃይ)

ቁምስና ደብረ መድኃኔ ዓለም ብጳጳሳት ሃገርና ብሥርዓት ቆይሙ ኣዋርያዊ ኣግልግሎት ካብ ዝጅምር ሻድሻይ ወርሒ ኮይኑ ኣሎ። ኣብዚ እዋንዚ ብባህግን ንጥፈትን ቆምስና ኣባ ኣጎስን ኣገልግላቴ ኣሕዋትን ኣሕትን ግዚያዊ ቤት-ምኽሪ ቁምስና ዘድሊ መሠረትን ቅርጽን ክንረክብ በቐዕና ኢናዎ ንእግዚአብሔር ምስጋና ይኹና። ዝርዝር ስራሕን ታሪኽን ናይተን ቀዳሞት ሹዱሽተ ኣዋርሕ ቁምስናን ኣብ ናይ በዓለ መድኃኔ ዓለም ኣምላ 2015 መጽሔት ፍሉይ ሕታም ኮይኑ ክቕርብ ኢዩ።

ብዓቢኡ ኣብዘን ዝሓለፉ ኣዋርሕውን እግዚአብሔር ንቤተ-ክርስቲያን ሃገርና ፍሉይ ጸጋ ሂቡና። እዚ ኸኣ እቲ ንርእሱ-ምሕደራ ቤተ-ክርስቲያን ሃገርና ዝርኢ ቅርጽን ሜትራፖሊታን፡ መዝነት ሊቀ-ጳጳስና እዩ። በዚ መሠረትዚ ኣቦና ኣቡና መንግሥተኣብ ተስፋማርያም ናይ መጀምርያ ሊቀ-ጳጳስ ካቶሊካዊት ቤተ-ክርስቲያን ሃገርና ኮይኖም ተሸይምም ኣለዉዎ። ንምዕዛዝ ድሕነት ነፍሳትን ኣዋርያዊ ጉስነትን ኣብ ጸሎትና ወትሩ ንዘክሮም።

ኣብተን ዝሓለፉ ሹዱሽተ ኣዋርሕ ግዚያዊ ቤት-ምኽሪ ቁምስና እቲ ዝዓበዩ ዕማሙ መካየዲ ዝኸነና መምርሒ ቁምስና ምሕንጻጽን ምጽዳቕን መበገሲ ቁምስና ዝኸውን ንዋት ምእካብ ኢዩ ነይሩ። ድሕሪ ነዊሕ ዘተን ምርድዳእን መምርሒ ቁምስናዊ ቤት-ምኽሪ ብእዋኑን መደቡን ጸደቐ። መበገሲ ዝኸውን እኹል ንዋት ከኣ ብኣበርክቶ ምእመናን ተኣኪቡ። ዝርዝር ጸብጸብ ገንዘብ፡ ኣታውን ወጻእታትን፡ ኣብ ፍሉይ ሕታም መጽሔት በዓል መድኃኔ ዓለም ኣምላ ክንጽብ ንክእል።

እቲ ልዕሊ ኹሉ ትጽቢትና ባህግናን ጽቡቕ ኮይኑ መሠረት ዝረኸበ ጸጋ ትምህርቲ ሰንበት ደቕና ኢዩ። ጳጳሪ ግዚያዊ ቤት-ምኽሪን ውፋይታን ብኡ ንብኡ ትምህርተ-ሰንበት ተጀመረ። እቲ ስራዕ መጻሕፍቲ ትምህርተ-ሃይማኖት ሰበኻ ኣርሊንግቶን ተገዚኡ ኸኣ ንነፍሲ ወከፍ ተመሃራይ ሰንበት ተዋህቦ። እግዚአብሔር ይመስገን ካብታ ናይ መጀመርታ ትምህርተ-ሰንበት ጀሚርና ቁጽሪ ደቕና ኣንዳወሰኽ ይመጽእ ኣሎ።

ኣብ 22 መጋቢት 2015 ሰንበት ድሕሪ ቅዳሴ ምርጫ ቤት-ምኽሪ ምእመናን ብመሠረት ኣቐዲሙ ዝጸደቐ መምርሒ ቤት-ምኽሪ ቁምስና ተገቢሩ። እቶም ንክልተ ዓመታት ንኣገልግሎት ዝተመርጹ ኣሕዋትን ኣሕትን ኣብ 02 ሚያዝያ 2015 መስዋዕቲ ቕዳሴ ቃል-ማሕላ ኣገልግሎት ገቢሮም። ንሕብረትን ፍቕርን ዘገልግሉ፡ ኣሕዋትና (1) ሹምደሓን ኃይለሚካኤል (ኣቦ ወንበር)፣ (2) ሰናይ ኣጎስ (ዋና ጸሓፊ)፣ (3) ተስፋ ተኸለ (ሓላፊ ቕጠባ)፣ (4) ሚካኤል ሓድጉ፣ (5) ሂኖክ እስቲፋኖስ፣ (6) ዮውሐንስ በራኽ፣ (7) ተኸለኣብ ብርሃነ፣ (8) ሙሴ መንግሥተኣብን፡ ኣሓትና (9) ኣበባ ንጉሠ፣ (10) ኣረጋሽ ሃብቱ፣ (11) ዮርዳኖስ ነጋሽ፣ (12) ኣጸደ ገብረመስቐልን፣ (13) ኣኸበረት እንድርያስ እዮም። ንሕብረትን ንፍቕርን ክገልግሉና ኣብ ጸሎትና ንዘክሮም።

በዚ ሕታም እዚ ወርሐዊ መጽሔት ቁምስና ንጅምር ኣሎና። ትሕዝቶኣ ወርሐዊ ጸባጽብ (ደሃይ) ናይ ዝሓለፈን ናይ ዝመጽእ ወርሒ መደብን ዘጠቓልል ኢዩ። ናይ ትምህርተ-ሰንበት ዓምዲ ነቲ መደባት ደቕና ዝርኢ ብጃንጃ እንግሊዝ ዝተሰነዩ ክኸውን ይኸእል።